



Овде дворови – Лазаре – се изметени,

Овде дворови – Лазаре – се исчистени...

Рака за рака фатени,

Грла со грла сплотени,

Празнична песна распеани –

На Лазаров ден,

На Лазара.

Имат мајка, Лазаре, мила ќерака,

Таа мислит, Лазаре, да ја омажит...

Свек на ќердани сребрени,

Сјај од носии шарени,

Во двориште, како гулабици распеани –

На Лазаров ден,

На Лазара.

И в горина, Лазаре, да си дочекаш,

Со си фамилијата, Лазаре, што ја имаш...

Румени лица момински,

Како синцир врзани,

Од куќа в куќа разиграни

И Лазарска песна распеани –

На Лазаров ден,

На Лазара.